

# రైతుల కల్పవల్లి.. తోటపల్లి

**డాక్టర్ సర్దార్ గౌతు లచ్చన్న**

తోటపల్లి రిజర్వాయర్ జాతికి అంకితం చేస్తున్న  
సందర్భంగా ప్రత్యేక సంచిక



తోటపల్లి రిజర్వాయర్ కు

**డాక్టర్ సర్దార్ గౌతు లచ్చన్న గారి**

పేరును నామకరణం చేసిన

నవ్యాంధ్ర రథసారథి.. ప్రగతి వారథి..

రైతు జనబాంధవుడు..

ఆంధ్రప్రదేశ్ ముఖ్యమంత్రివర్యులు

**శ్రీ నారా చంద్రబాబు నాయుడు గారి**

డాక్టర్ సర్దార్ గౌతు లచ్చన్న

అశేష ఆభిమానులందరూ

కృతజ్ఞతలు తెలుపుతున్నారు.

## స్వాతంత్ర్య సమర యోధునిగా...

మహాత్మాగాంధీ గారు సాగిస్తున్న స్వాతంత్ర్య పోరాటంలో 1930 సం॥లో ప్రకటించిన ఉప్పు సత్యాగ్రహము ఉద్యమాన్ని అమలు పరుచుటకు గాను ఆనాటి గంజాం జిల్లా ఆంధ్రా కాంగ్రెస్ కమిటీ అధ్యక్షులు డా॥ నారాయణ రావు (కోటబొమ్మాళి వాస్తవ్యులు) గారిచే మా స్వగ్రామమైన బారువాలోనే సత్యాగ్రహ శిబిరం ఏర్పాటు చేయడం, సముద్ర తీర ప్రాంతమైన బారువాలకు చెందిన ఉప్పు నీరు ప్రాంతంలో ఉప్పు మడులు కట్టి ఉప్పు పండించి, పొట్లాలు కట్టించి బారువాలోనే కాక జిల్లా అంతట పర్యటను సాగించి బహిరంగ సభలు జరపడం, ఉప్పు పొట్లాలు వేలం వేయడం జరిగింది. ఎక్సైజ్ చట్టం ఉల్లంఘించే దానికి ప్రారంభించిన ఉప్పుసత్యాగ్రహం దేశంలో పెద్ద సంచలనం కలిగించింది. అప్పట్లో సబ్ డివిజన్ గా ఉన్న శ్రీకాకుళంలో ఆస్టిన్ అనే పేరు గల ఆంగ్లేయుడు ఉప్పు పొట్లాలు వేలంవేసుకుంటే పోయేదేమీ లేదని ఎన్ని సభలు పెట్టిన, ఉప్పుపొట్లాలు వేలం పాటలు నిషేధించలేదు. ఎవరినీ అరెస్ట్ చేయలేదు.

ఈ సమయంలో మహాత్మాగాంధీ గారు గుజరాత్ రాష్ట్రంలో గలదండి ఉప్పు కొఠారంల మీద దండయాత్ర ప్రకటించారు. ఆ ప్రకటన గంజాం జిల్లా ఆంధ్రా కాంగ్రెస్ నాయకులలో కలిగిన స్ఫూర్తితో దక్షిణ భారతదేశంలో ఒక పెద్ద ఉప్పు కొఠారం అయిన నౌపడ ఉప్పుకొఠారంలపై దాడి 1930 ఏప్రిల్ 20వ తేదీన జరుగుతుందని జిల్లా కాంగ్రెస్ నాయకులు జిల్లా మొత్తం మీద పర్యటనలు జరిపి వాల్ పోస్టర్ల ద్వారా, బహిరంగ సభల ద్వారా పెద్ద సంచలనం కలిగించారు. మహాత్మాగాంధీ గారు దండి సత్యాగ్రహ దాడి యాత్రలో అరెస్ట్ చేసి “యిరవాడ” చెరసాలకు పంపిస్తున్నారన్న వార్త దేశం నలుమూలలో పెద్ద సంచలనం కలిగింది. నా స్వగ్రామమైన బారువాలో హర్తాళ్లు జరిపించి జిల్లా కాంగ్రెస్ నాయకులు పెద్ద బహిరంగసభ నిర్వహించారు. ఆ సందర్భంగా విదేశీ బట్టల దహన సంస్కార కార్యక్రమం కొనసాగినప్పుడు నాలో కూడా దేశభక్తి చైతన్యం కలిగినందువల్ల నేను తొడుక్కున్న చొక్కాతీసి ఆ విదేశీ బట్టల దహనం మంటలలో పడవేశాను.

## ఆంధ్రప్రదేశ్ ఏర్పాటులో...

1956 నవంబర్-1న ఆంధ్ర ప్రదేశ్ రాష్ట్ర ఏర్పాటులోనూ లచ్చన్న భాగస్వామి అయ్యారు. ఇదే ఏడాది ఫిబ్రవరి-20న న్యూఢిల్లీలో ఆంధ్ర, తెలంగాణా నాయకుల మధ్య ఏర్పాటు చేసిన సమావేశంలో కుదిరిన పెద్ద మనుషుల ఒప్పందం (జెంటిల్ మెన్ అగ్రిమెంట్ )లో లచ్చన్న కూడా

సభ్యులే. ఈ ఒప్పందంలో ఆంధ్ర సుంచి గౌతు లచ్చన్న, బెజవాడ గోపాలరెడ్డి, నీలం సంజీవరెడ్డి, అల్లూరి సత్యనారాయణ రాజు, తెలంగాణ తరపున బూర్గుల రామకృష్ణారావు, కె.వి.రంగారెడ్డి, మర్రి చెన్నారెడ్డి, జె.వి.నరసింగరావు సభ్యులుగా ఉన్నారు. రాష్ట్ర ప్రజల గుండెచప్పుడు... రైతులకు ఆపన్నహస్తం అందించే అన్నగా...కార్మికనేతగా...చిక్కోలు యోధునిగా సర్దార్ గౌతు లచ్చన్న చరిత్ర సృష్టించారు.



నాగార్జునసాగర్ ఎడమకాలువ ప్రారంభోత్సవంలో అనాటి ప్రధాని ఇందిరాగాంధీతో ప్రతిపక్ష నాయకుని హోదాలో లచ్చన్న



కార్మికనేతగా.....

సర్దార్ పటేల్ నెలకొల్పిన ఇండియన్ నేషనల్ ట్రేడ్ యూనియన్ కాంగ్రెస్ అనుబంధంగా ఆంధ్రరాష్ట్ర శాఖను నెలకొల్పారు. అలాగే విశాఖపట్నంలోని సింధియా పిప్లయార్డు కార్మిక సంఘానికి అధ్యక్షునిగా సమ్మోచిత్వహించి ప్రప్రథమంగా పిప్లయార్డు కార్మికులకు నెలసరి జీతాలస్కేల్ను, సర్వీసు గ్రేడ్స్ అమలుచేశారు. ఇక ఆనాడు మద్యపాన నిషేధచట్టంలో వృత్తులు పోగొట్టుకుని ఇబ్బందులు పడుతున్న వేలాది మంది కల్లుగీత కార్మికులను నేరస్థులుగా చిత్రికరించి, వారిపై చేస్తున్న అరాచకాలపై లచ్చన్న సత్యాగ్రహాన్ని చేపట్టారు. ఆయనతో పాటు సుమారు 7వేలమంది జైలుకు వెళ్లారు. అలాగే శ్రీశైవ, ఈడిగ, శెట్టిబలిజ, ఈత, గొడకులాలను ఒకే తాటిపైకి తెచ్చి వారి సంక్షేమం కోసం అహర్నిశలూ శ్రమించారు.

# మహనీయుని స్ఫూర్తి ప్రస్థానం...

**జ్ఞానధనులారా...సోదరులారా మనం చరిత్రను సృష్టించాం. మూడు పదులు కూడా నిండని ఓ యువస్వరం మార్చేగింది. విశాఖ సాగరతీరాన స్ఫూర్తి కెరటమై ఉప్పొంగింది. భారతావని స్వేచ్ఛావాయువులు పీల్చుకున్న 1947 ఆగస్టు- 15 సాయంత్రం వేళలో ఆంధ్రవిశ్వవిద్యాలయ ప్రాంగణంలో తన ప్రసంగ ఝులితో యువతను దీక్షాబద్ధులను చేసిన సమరసింహం సర్దార్ డాక్టర్ గౌతులచ్చన్న.**

## రాష్ట్ర మంత్రిగా...

మద్రాస్, కర్నూల్, హైదరాబాద్ శాసనసభ, శాసనమండలిలో 35 సంవత్సరాలు పాటు సభ్యునిగా ఉన్న లచ్చన్న టంగుటూరి ప్రకాశం, బెజవాడ గోపాలరెడ్డి మంత్రివర్గంలో మంత్రిగా పనిచేశారు. మొదటిసారిగా ఆంధ్రలో

పి.దబ్బూ.డి. శాఖను విద్యుచ్ఛక్తి శాఖను విభజించి, లచ్చన్నకు విద్యుత్ శాఖామంత్రి పదవి ఇచ్చారు. ఈ సమయంలోనే విద్యుత్తు మంత్రిగా ఉంటూ 1200 గ్రామాలకు విద్యుత్ వెలుగులను అందించారు. విద్యుత్తు సంబంధించి దరఖాస్తు వస్తే పార్టీ విచక్షణ లేకుండా లచ్చన్న ఆమోదించాడు.

తీసుకోవాలని కోరుతూ అప్పటి ముఖ్యమంత్రి రాజగోపాలచారి, రెవెన్యూ మంత్రి టంగుటూరి ప్రకాశంగార్లకు మెమోరాండం తయారుచేసి అందజేయడానికి మహాయాత్ర చేపట్టారు. ఇచ్చాపురం నుంచి మద్రాసు వరకు 1200 కి.మీ. పాదయాత్రను రంగా జన్మదినమైన నవంబరు 7, 1938న సుమారు 25 వేల మంది రైతాంగంలో మహాయాత్రను రంగా స్వయంగా ప్రారంభించారు. ఈ ఆంధ్రరాష్ట్ర రైతు రక్షణ యాత్రలో లచ్చన్న చివరి వరకూ పాల్గొని రైతు జన బాంధవునిగా నిలిచిపోయారు.

## వెనుకబడిన తరగతుల నాయకునిగా...

1930వ సంవత్సరము నుండి వెనుకబడిన వర్గాల ప్రజలు, వారి హక్కులను వారు సాధించుకునేందుకై దేశాభివృద్ధి కృషిలో తమ వంతు పాత్రను తాము నిర్వహించేందుకై, మానవ జాతిలో సమాన స్థాయి జీవన విధానం



ప్రధాన మంత్రి మొరార్జీదేశాయ్ తో లచ్చన్న


సాగుతున్నారు. అలాగే కేంద్ర మంత్రిగా ఎదిగిన కింజరాపు ఎర్రన్నాయుడుకు లచ్చన్నగారే గురువు. ఎర్రన్నాయుడు పలుమార్లు ఇదే విషయాన్ని ప్రస్తావించారు. ఇక రాష్ట్రవ్యాప్తంగా పలు జిల్లాలకు చెందిన రాజకీయనాయకులు లచ్చన్నగారి శిష్యబృందమే.

## శిష్యరత్నంగా.....

లోక్ సభ సభ్యత్వానికి రాజీనామా చేసి ఆచార్య రంగాను శ్రీకాకుళం లోక్ సభ నియోజకవర్గం నుంచి పార్లమెంట్ కు ఎన్నికయ్యేలా కీలక పాత్ర పోషించారు.

## రైతు బాంధవునిగా....

రైతు ఉద్యమ స్థాపకులు, అఖిల భారత కిసాన్ మహాసభ అధ్యక్షులు, రైతు బాంధవుడు ఆచార్య రంగా గారి సమక్షంలో ఆంధ్రప్రదేశ్ కిసాన్ సభ కార్యవర్గ సమావేశం విజయవాడలో జరిగినపుడు అప్పటి మద్రాసు శాసనసభ్యులు, లచ్చన్న గారి గురువు శ్రీ పుల్లెల శ్యాంసుందర్, లచ్చన్న చేసిన ప్రతిపాదన మేరకు ఆంధ్ర రాష్ట్రంలోని జమిందారీ రైతుల, ఇనాందారీ రైతుల, జిరాయితీ రైతుల హక్కుల పరిరక్షణకు మద్రాసు ప్రభుత్వం వెనువెంటనే చర్యలు



భారత ప్రధాని జవహర్ లాల్ నెహ్రూ, రాష్ట్ర ముఖ్యమంత్రి బెజవాడ గోపాలరెడ్డి, మంత్రివర్గం సభ్యులతో లచ్చన్న

లేని తమ పరిస్థితులను తాము తెలుసుకొని అభివృద్ధి చెందేందుకు, తమకు తాము నాయకులను తయారుచేసుకొని ముందుకు రావడానికి ప్రయత్నం ప్రారంభమైంది.

1949 సం॥లో గుంటూరులో ఆంధ్రప్రదేశ్ వెనుకబడిన తరగతుల మహాసభ లచ్చన్న గారి అధ్యక్షతన జరిగింది. ఆ సభలో ఆంధ్ర రాష్ట్ర వెనుకబడిన తరగతుల సంఘానికి లచ్చన్న అధ్యక్షునిగా ఎన్నుకోబడ్డారు. రాజ్యాంగ చట్టములో 15(4), 16(4) సూత్రాల ప్రకారం వెనుకబడిన తరగతులకు కల్పించబడిన రిజర్వేషన్లు, విద్య ఉద్యోగ రాయితీలు పూర్తిగా అమలు చేయాలని కేంద్ర రాష్ట్ర ప్రభుత్వాలను డిమాండ్ చేస్తూ తీర్మానాలు చేశారు.



1957 వెనుకబడిన తరగతుల మహాసభలోకీరక ముఖ్యమంత్రి శంకర్, కర్ణాటక రాష్ట్రమంత్రి రాజయ్యతో లచ్చన్న

గురువుగానే కాదు...లచ్చన్న ఆదర్శ భావాలున్న శిష్యుడు కూడా. 1967లో జరిగిన జనరల్ ఎన్నికల్లో స్వతంత్ర పార్టీ అభ్యర్థిగా లోక్ సభకు, శాసనసభకు లచ్చన్న ఎన్నికయ్యారు. ఆ సమయంలోనే చిత్తూరు లోక్ సభ స్థానం నుంచి తన రాజకీయ గురువు ఆచార్య ఎన్.జి.రంగా ఓడిపోయినందున లచ్చన్న తన




స్వతంత్ర భారతదేశ చిరం గవర్నర్ జనరల్ సి.రాజాజీ ప్రసంగాన్ని అనువదిస్తున్న లచ్చన్న



కృష్ణాజిల్లా గుడివాడలో రైతు మహాసభ సందర్భంగా శ్రీ రంగాజితో లచ్చన్న

## గురువుగా...మార్గదర్శిగా.....

సమరయోధునిగానే కాదు...ఎందరో యువ రాజకీయనేతలకు లచ్చన్న గురువు, మార్గదర్శి కూడా. ఆయన కుమారుడు శ్యామసుందర శివాజీకి తొలిగురువు లచ్చన్నగారే. తండ్రి బాటలోనే మూడు దశాబ్దాలుగా స్వచ్ఛత నిండిన రాజకీయ నాయకునిగా శివాజీ ముందుకు




అప్పటి ముఖ్యమంత్రి ఎన్.టి.రామారావుతో



అప్పటి రాష్ట్రపతి శంకర్ దయాళ్ శర్మ గారితో



అప్పటి ముఖ్యమంత్రి బెజవాడ గోపాలరెడ్డి గారితో



అప్పటి ప్రధాని అటల్ బిహారీ వాజ్ పాయిత్తో



రైతు బంధు ప్రధాని చౌదరి చరణ్ సింగ్ తో

## లచ్చన్న గురించి అశేష ప్రశాసనకం రాష్ట్ర ప్రభుత్వానికి కృతజ్ఞతలు మరియు చేసుకున్న విజ్ఞప్తులు

- ❖ నాగావళి నదిపై తోటపల్లి వద్ద నూతన బ్యారేజీకి లచ్చన్న గారి పేరును నామకరణం చేస్తున్న ఆంధ్రప్రదేశ్ ముఖ్యమంత్రివర్గులు గౌ. శ్రీ నారా చంద్రబాబునాయుడు గారి కృతజ్ఞతలు.
- ❖ గౌతు లచ్చన్న గారి 106 జయంతి ఉత్సవాలను శ్రీకాకుళం జిల్లాలో అధికారికంగా నిర్వహించుటకు జీ.పి. జాల్ చేసిన ఆంధ్రప్రదేశ్ ప్రభుత్వానికి కృతజ్ఞతలు.
- ❖ విశాఖలోని బి.సి. స్టడీ సెల్ కు గౌతు లచ్చన్న స్టడీ సెల్ గా నామకరణం (ఈ విషయమై జి.వో. జాల్ చేసి బి.సి. స్టడీ సెల్ కు గౌతు లచ్చన్న స్టడీ సెల్ గా మార్పడం జరిగింది.) ధన్యవాదాలు.
- ❖ విశాఖపట్నంలో జి.వి.ఎం.సి. డ్వారా తోర్పు జంక్షన్ నందు లచ్చన్న గారి కాంశ్ విగ్రహం ఏర్పాటైంది. ధన్యవాదాలు
- ❖ ఆంధ్రప్రదేశ్ రాష్ట్ర ప్రభుత్వం ద్వారా కేంద్ర ప్రభుత్వానికి లచ్చన్నపై తపాలా బిళ్ల... ఈ విషయమై ఉత్తర్వుల విడుదలపై గౌరవ ముఖ్యమంత్రి లో.శయ్యగారు ఉత్తరం రాయడం జరిగింది. ప్రభుత్వం చొరవ తీసుకోవాలని విజ్ఞప్తి.
- ❖ హైదరాబాద్ అంబర్పేటలో లచ్చన్న స్మారక సాంస్కృతిక భవన నిర్మాణ మరియు ఆ భవనానికి ఎదురుగా ఆయన కాంశ్ విగ్రహ ప్రతిష్ఠాపన (భూ తగింపు) భవన నిర్మాణం వాయిదా పడింది) కావున నూతన రాష్ట్రంలో లచ్చన్న స్మారక భవనం నిర్మాణంనకు విజ్ఞప్తి.
- ❖ ఆంధ్రప్రదేశ్ శాసన సభలో మొట్టమొదటి ప్రతిపక్ష నాయకుని హోదాలో లచ్చన్నగారి నిలువెత్తు చిత్రపటం (ఈ విషయమై ఎటువంటి సమాచారం లేదు).
- ❖ త్రిపురాన వెంకటరత్నం తీసిన 10 నిముషాల డాక్యుమెంటరీని మెరుగులు దిద్ది సుమారు 30 నిముషాల డాక్యుమెంటరీ రూపకల్పన (ఈ విషయమై ఎటువంటి సమాచారం లేదు)
- ❖ లచ్చన్న గారికి పద్మభూషణ్ అవార్డు పరిశీలనకై రాష్ట్ర ప్రభుత్వం ద్వారా కేంద్ర ప్రభుత్వానికి విజ్ఞప్తి.

**ఆంధ్రా యునివర్సిటీ డాక్టరేట్**

- ❖ 1997 వ సం॥లో ఆంధ్ర విశ్వ విద్యాలయం డాక్టరేట్ ప్రదానం.
- ❖ 1999 వ సం॥లో నాగార్జున విశ్వ విద్యాలయం చాన్సలర్ - గవర్నర్ శ్రీ రంగరాజన్ చేతులమీదుగా డాక్టరేట్ ప్రదానం



ఆచార్య నాగార్జున యునివర్సిటీ డాక్టరేట్



### గౌతు లచ్చన్న సాగించిన మహాప్రస్థానంలో అనేక మైలు రాళ్ళు - ఉద్యమాల నవాళ్ళు

గౌతు లచ్చన్న జీవితం వడ్డించిన విస్తరికాదు. వెనుకబడిన తరగతుల కుటుంబంలో అష్టమ సంతానంగా పుట్టి, అష్టకష్టాలు పడి, తిండి గడవక, చదువు సాగక, బతుకుదారిలో పల్లెరుమ్మి తొక్కుకుంటూ, సామాజికమైన ఆర్థికమైన అవరోధాలను దాటుకుంటూ పయనం సాగించారు. ఉప్పు సత్యాగ్రహంలో పాల్గొనడంతో స్వాతంత్ర్య సమర బాటలో ప్రవేశించారు. అక్కడి నుంచి ఆయన దిశమారింది. స్వాతంత్ర్యేచ్ఛతో పాటు బదుగువర్గాల అభ్యున్నతి లక్ష్యంగా మారింది. అక్కడి నుంచి చివరి స్వాస వరకు ఆయన వెనుతిరిగి చూడలేదు.

- ఆగస్టు 16, 1909 : శ్రీ గౌతు చిట్టెయ్య, రాజమ్మ దంపతుల అష్టమ సంతానంగా శ్రీకాకుళం జిల్లా బారువ గ్రామంలో జననం.
- 1916 : అక్షరాభ్యాసం
- 1921 - 23 : బారువలోని హయ్యర్ ఎలిమెంటరీ స్కూలులో విద్యాభ్యాసం
- 1930 : శ్రీకాకుళం హైస్కూలు నుండి యస్.యస్.ఎల్.సి. ఉత్తీర్ణత
- ఏప్రిల్ 21 : శ్రీకాకుళం జిల్లా నౌపదాలో జరిగిన ఉప్పు సత్యాగ్రహంలో పాల్గొని అరెస్టు కావడం ద్వారా స్వాతంత్ర్యసమరంలో ప్రవేశం. టెక్నాలి, నరసన్నపేట, జైళ్లలో 50 రోజుల రిమాండు, బరంపురం జైలులో నెలరోజుల శిక్ష
- 1931 : బారువలో సత్యాగ్రహ శిబిరం ఏర్పాటు, సోంపేట, ఇచ్చాపురం తాలూకాలలో కల్లుకొట్లు, విదేశీ వస్తు దుకాణా వద్ద పికెట్టింగ్ నిర్వహణ. బరంపురం, కాకినాడలలో కాంగ్రెస్ సేవదళ్ళ శిబిరాలలో శిక్షణ.
- 1932 : శాసనోల్లంఘన ఉద్యమంలో భాగంగా బారువలో సత్యాగ్రహ శిబిరం ఏర్పాటు. కాంగ్రెస్ జండాల ప్రతిష్ఠాపన - పోలీసుల లారీ చార్జి. రాజమండ్రిలో ఆరుమాసాల జైలుశిక్ష. జైలులో బెంగాలు విప్లవకారులతో పరిచయం.
- నవంబరు 7, 1933 : ఆచార్య రంగాతో తొలిపరిచయం. విప్లవ వీరులను కలిసేందుకు ఒరిస్సా, బెంగాలు రాష్ట్రాల పర్యటన.
- ఫిబ్రవరి 19, 1935 : గుంటూరులో ఏర్పడిన ఆంధ్ర కాంగ్రెస్ సోషలిస్టు పార్టీ కార్యవర్గ సభ్యునిగా ఎన్నిక. ఉత్తర విశాఖ జిల్లా కాంగ్రెస్ కార్యదర్శిగా ఎన్నిక.
- 1935-37 : నిడుట్రోలులో ఆచార్య రంగాచే నిర్వహించబడిన రామానీడు వేసంగి రైతాంగ విద్యాలయంలో ఆరు మాసాల శిక్షణ.
- 1936 : న్యాయవతి నారాయణమూర్తి, పుల్లెల శ్యామసుందరరావుల నాయకత్వంలో పర్లాకిమిడి నుంచి ఛత్రిపూర్ వరకు రైతు రక్షణయాత్ర నిర్వహణ.
- 1936-51 : అఖిల భారత కాంగ్రెస్ కమిటీ (ఎ.ఐ.సి.సి.) సభ్యత్వం
- 1937 : టెక్నాలి నియోజకవర్గం నుండి మద్రాస్ రాష్ట్రశాసన సభకు గురువు శ్రీ పుల్లెల శ్యామసుందరరావు ఎన్నికకు అవిరళ కృషి.
- 1937-38 : శ్రీ జయప్రకాశ్ నారాయణ్తో ఆంధ్ర రాష్ట్రపర్యటన
- ఆగస్టు 27, 1938 : 45 రోజులపాటు ఇచ్చాపురం నుండి మద్రాసు వరకు 700 మైళ్ళదూరం కాలినడకన సాగిన రైతుయాత్ర అనంతరం నాటి మద్రాసు రాష్ట్ర ముఖ్యమంత్రి శ్రీ రాజగోపాలాచారికి విజ్ఞాపన పత్రం సమర్పణ. నాటి కిసాన్ కాంగ్రెస్ అధ్యక్షులు స్ఫర్ధియ కొమ్మారెడ్డి సత్యనారాయణ నాయకత్వంలో సాగిన ఈ చారిత్రాత్మక రైతు యాత్రలో కీలకపాత్ర నిర్వహణ. తండ్రి శ్రీ చిట్టెయ్య మరణం. బారువ పంచాయితీ అధ్యక్షునిగా ఎన్నిక.
- 1939 : నేతాజీ సుభాష్ చంద్రబోస్ స్థాపించిన ఫార్వర్డు బ్లాక్ లో చేరిక. బోసు డక్షిణభారత పర్యటనలో అనుసరణ.
- 1940 : నిషేధ ఉత్తర్వులను ఉల్లంఘించి పలాసలో ఒకటిన్నర లక్షల ప్రజల సమక్షంలో అఖిల భారత కిసాన్ సభ నిర్వహణ, ఈ మహాసభ ఆహ్వానసంఘ ప్రధాన కార్యదర్శిగా విశేషకృషి.
- మే 1940-43 : అజ్ఞాతవాసంలో ఉండి స్వరాజ్య సమర నిర్వహణ క్విట్ ఇండియా ఉద్యమంలో కీలకపాత్ర రహస్యం "రణభేరి" ప్రతిక సంపాదకత్వం బీటీఐ ప్రభుత్వం "పట్టుకుంటే పదివేలు" ప్రకటన "కనిపిస్తే కాల్చివేత"కు ఉత్తర్వులు.
- 1943 : రాజమండ్రిలో అనుకోని విధంగా అరెస్టు కావడం
- 1943-45 : అల్లిపురం, కన్ననూర్, తంజావూరు, రాయవెల్లూరులలో కారాగారవాసం
- 1945 : ఏలూరులో ఇండియన్ నేషనల్ ఆర్మీవీరులకు సన్మాన కార్యక్రమం నిర్వహణ. ఆంధ్ర కాంగ్రెస్ కమిటీ సహాయ కార్యదర్శిగా కాంగ్రెస్ సేవదళ్ళ, కార్మిక విభాగాల నిర్వహణ. పలాసలో మూడు నెలలు కాంగ్రెస్ సేవదళ్ళ ఆఫీసర్లు శిక్షణాశిబిరం నిర్వహణ.
- 1946 : ఆంధ్రరాష్ట్ర కాంగ్రెస్ సహాయ కార్యదర్శిగా ఎన్నిక ఉత్తర విశాఖ జిల్లా కాంగ్రెస్ సంఘం అధ్యక్షునిగా ఎన్నిక.
- ఆగస్టు 12, 1947 : ఇండియన్ నేషనల్ ట్రేడ్ యూనియన్ కాంగ్రెస్ (ఐ.యస్.టి.యు.సి) ఆంధ్ర విభాగం స్థాపన, అధ్యక్షునిగా ఎన్నిక.
- 1947-52 : ఐ.యస్.టి.యు.సి. ఆంధ్ర విభాగానికి అధ్యక్షునిగా కార్మికోద్యమంలో ప్రముఖ పాత్ర నిర్వహణ.
- ఆగస్టు 1948 : శ్రీమతి యశోదాదేవితో వివాహం. ఆంధ్రరాష్ట్ర కాంగ్రెస్ సహాయకార్యదర్శిగా ఎన్నిక. విశాఖపట్నం సింధియా షిప్ బిల్డింగ్ లేబరు యూనియన్ అధ్యక్షునిగా కార్మికుల హక్కుల కోసం పోరాటం. విశాఖపట్నం, తూర్పుగోదావరి జిల్లాల కార్మిక నియోజకవర్గం నుండి కాంగ్రెస్ అభ్యర్థిగా మద్రాసు రాష్ట్ర శాసనసభకు ఎన్నిక.
- 1949 : విశాఖపట్నం సింధియా కంపెనీచే నిర్మించబడిన మూడవ ఓడను జలప్రవేశం చేయించడం (మొదటి, రెండవ ఓడలను జవహర్ లాల్ నెహ్రూ, సర్దార్ పటేల్ జలప్రవేశం చేయించారు).
- 1949-52 : ఐ.యస్.టి.యు.సి. జాతీయ కమిటీ ఉపాధ్యక్షునిగా కార్మిక ఉద్యమాలలో చురుకుగా పాల్గొనడం.
- 1951 : కృషికార్ లోక్ పార్టీ సహాయ కార్యదర్శిగా ఎన్నిక
- 1952 : సోంపేట నియోజకవర్గం నుండి కృషికార్ లోక్ పార్టీ అభ్యర్థిగా మద్రాసు రాష్ట్ర శాసనసభకు ఎన్నిక, మద్రాసు అసెంబ్లీలో కె.యల్.పి. నాయకునిగా ఎన్నిక. గుంటూరులో జరిగిన ఆంధ్రరాష్ట్ర వెనుకబడిన తరగతుల ప్రథమ మహాసభకు అధ్యక్షత, ఆంధ్రరాష్ట్ర వెనుకబడిన తరగతుల సంఘం అధ్యక్షునిగా ఎన్నిక. భీమవరంలో జరిగిన ప్రథమ ఆంధ్రరాష్ట్ర గీత పారిశ్రామిక మహాసభకు అధ్యక్షత. రాష్ట్ర గీత పారిశ్రామిక సంఘాధ్యక్షులుగా ఎన్నిక.
- 1953 : ఆంధ్ర రాష్ట్రావతరణ సందర్భంగా ఆంధ్ర ప్రాంతానికి రావలసిన ఆస్తుల విభజన కమిటీ సభ్యత్వం.
- నవంబరు 7, 1953 : ప్రకాశం మంత్రివర్గంలో వ్యవసాయ, కార్మిక శాఖామంత్రిగా చేరిక.
- జనవరి 1954 : రాజధాని వివాదంపై మంత్రి పదవికి రాజీనామా, భార్య శ్రీమతి యశోదాదేవితో కలిసి గీత కార్మికుల సమస్యలపై రాష్ట్ర వ్యాప్తంగా ఉద్యమనిర్వహణ ప్రకాశం మంత్రి వర్గంపై అవిశ్వాస తీర్మానం ప్రతిపాదన. తల్లి శ్రీమతి రాజమ్మ మరణం.
- 1955 : సోంపేట నియోజకవర్గం నుండి ఆంధ్రరాష్ట్ర శాసనసభకు ఎన్నిక
- 1955-56 : గోపాలరెడ్డి మంత్రివర్గంలో విద్యుచ్ఛక్తి, కార్మిక, సాంఘిక సంక్షేమ శాఖలమంత్రిగా బహుముఖ కృషి.
- ఫిబ్రవరి 20, 1956 : ఆంధ్రప్రదేశ్ అవతరణకు దారితీసిన పెద్దమనుషుల ఒప్పందంపై సంతకం.
- ఫిబ్రవరి 1956 : కాంగ్రెసుకు రాజీనామా, చెన్నారెడ్డితో కలిసి దెమాక్రాటిక్ ఫ్రంట్ ఏర్పాటు. ఆంధ్రప్రదేశ్ లో స్వతంత్రపార్టీ నిర్మాణం. రాష్ట్ర స్వతంత్రపార్టీ ఉపాధ్యక్షునిగా ఎన్నిక.
- 1959-72 : స్వతంత్రపార్టీ కేంద్ర కార్యవర్గ సభ్యత్వం
- 1960 : 'బహుజన' పత్రిక ప్రారంభం
- 1961 : మీరట్ లో జరిగిన స్వతంత్ర పార్టీ జాతీయ మహాసభలో వెనుకబడిన తరగతుల సంక్షేమానికి ప్రతిపాదనలను ఆమోదించేయడం.
- 1962 : స్వతంత్రపార్టీ అభ్యర్థిగా ఆంధ్రప్రదేశ్ శాసనసభకు ఎన్నిక.
- 1965 : అదనపు భూమి శిస్తుకు వ్యతిరేకంగా సత్యాగ్రహ ఉద్యమాలు నడిపి సుప్రీంకోర్టు ద్వారా దాన్ని రద్దు చేయించడం.
- 1967 : స్వతంత్రపార్టీ అభ్యర్థిగా శ్రీకాకుళం నియోజకవర్గం నుండి లోక్ సభకు, సోంపేట నియోజకవర్గం నుండి రాష్ట్ర శాసనసభకు ఒకేసారి ఎన్నిక లోక్ సభ సభ్యత్వానికి రాజీనామా చేసి ఆ స్థానానికి జరిగిన ఉప ఎన్నికలలో గురువు ఆచార్య రంగాను గెలిపించడం.
- 1967-71 : ఆంధ్రప్రదేశ్ శాసనసభలో ప్రతిపక్ష నాయకునిగా, పబ్లిక్ ఎకౌంట్స్ కమిటీ అధ్యక్షునిగా ప్రముఖ పాత్ర నిర్వహణ.
- 1969 : అనకాపల్లిలో షష్టిపూర్తి మహోత్సవం.
- 1972-73 : ప్రత్యేక ఆంధ్ర రాష్ట్ర ఉద్యమనాయకత్వం శాసన మండలి సభ్యత్వానికి రాజీనామా
- 1974 : జయప్రకాష్ నారాయణ ఉద్యమ సన్నాహక సమితి రాష్ట్ర శాఖ ఉపాధ్యక్షునిగా ఎన్నిక
- 1975 : శ్రీ జయప్రకాష్ నారాయణ, తెన్నేటి విశ్వనాథంలతో కలిసి ఆంధ్రరాష్ట్ర పర్యటన
- జూన్ 26, 1975-77 : అత్యవసర పరిస్థితి విధింపు. 19 నెలల కారాగారవాసం
- 1977 : ఆంధ్రప్రదేశ్ లో జనతాపార్టీ నిర్మాణంలో కీలకపాత్ర
- 1978 : సోంపేట నియోజకవర్గం నుండి జనతాపార్టీ అభ్యర్థిగా రాష్ట్ర శాసనసభకు ప్రతిపక్ష నాయకునిగా ఎన్నిక
- 1979 : లోక్ దళ్ పార్టీ ఆంధ్రప్రదేశ్ విభాగానికి అధ్యక్షునిగా ఎన్నిక
- ఆగస్టు 16, 1982 : నెల్లూరులో 73వ జన్మదిన మహోత్సవం నిర్వహణ. అభినందన సంచిక ప్రచురణ. ఆంధ్రప్రదేశ్ సోషల్ అండ్ ఎకనామిక్ వెల్ ఫేర్ ట్రస్టు ఏర్పాటు. తెలుగుదేశం పార్టీ ఆవిర్భావంతో రాష్ట్రంలో కాంగ్రెస్ తర ప్రతిపక్షాల సయోధ్యకు కృషి.
- 1983 : 'మహాజన' వారపత్రిక ప్రారంభం.
- ఏప్రిల్ 1983 : లోక్ దళ్ ఆంధ్రప్రదేశ్ విభాగం రద్దు
- 1984 : ఆంధ్రప్రదేశ్ హరిజన గిరిజన వెనుకబడిన అల్ప సంఖ్యాక వర్గాల పార్టీ ఏర్పాటు
- 1985 : స్ఫర్ధియ కర్పూర్ తాకూర్ తో కలిసి జాతీయ స్థాయిలో లోక్ దళ్ పార్టీ సమైక్యతకు చేసిన ప్రయత్నాలు విఫలం కావడంతో 'ఆంధ్రప్రదేశ్ లోక్ దళ్' అనే ప్రత్యేకపార్టీ ఏర్పాటు. పార్టీకి అధ్యక్షునిగా ఎన్నిక.
- 1986 : తిరుపతిలో జరిగిన ఆంధ్రప్రదేశ్ వెనుకబడిన తరగతుల మహాసభలో "ఆచార్య" బిరుదు ప్రధానం
- 1986-88 : ఆంధ్రప్రదేశ్ వెనుకబడిన తరగతుల సంఘం ఆధ్వర్యంలో వెనుకబడిన తరగతుల హక్కుల పరిరక్షణకు ఉద్యమ నిర్వహణ
- 1988 : ఆంధ్రప్రదేశ్ లో కాంగ్రెస్, తెలుగుదేశం పార్టీలకు మూడవ ప్రత్యామ్నాయంగా సి.పి.ఐ. ఆంధ్రప్రదేశ్ లోక్ దళ్, రిపబ్లికన్ పార్టీ, యమ్.సి.పి.ఐ.లతో ఏర్పడిన వామపక్ష ప్రజాస్వామ్య సంఘటనకు నాయకత్వం.
- ఆగస్టు 1989 : గుంటూరులో 81వ జన్మదిన మహోత్సవం, పౌర సన్మానం, అభినందన సంచిక ప్రచురణ
- ఫిబ్రవరి 1, 1990 : భారత ఉపప్రధాని శ్రీ దేవీలాల్ సమక్షంలో విశాఖపట్నంలో తన నాయకత్వంలో గల ఆంధ్రప్రదేశ్ లోక్ దళ్ పార్టీని జనతాదళ్ లో విలీనం చేయడం.
- మే 5, 1990 : రాజమండ్రిలో అరవై సంవత్సరాల ప్రజాసేవా షష్టిబిమ్మహోత్సవం, ప్రముఖుల సమక్షంలో వైభవంగా నిర్వహణ. "సీరాజనం" అభినందన సంచిక ప్రచురణ. శ్రీ వంగపండు అప్పలస్వామి రాసిన "సర్దార్ గౌతు లచ్చన్న జీవిత చరిత్ర" గ్రంథావిష్కరణ
- ఆగస్టు 1991 : 84వ జన్మదిన "సహస్ర చంద్రదర్శనం"గా జరుపబడింది
- 1993-94 : బి.యస్.పి. పార్టీలో చేరటం విరమించటం
- మార్చి 1996 : ధర్మపత్ని శ్రీమతి యశోదాదేవి నిర్మాణం
- ఆగస్టు 1997 : ఆంధ్ర విశ్వవిద్యాలయం వారిచే గౌరవ డాక్టరేట్ ప్రధానం. హైదరాబాద్ "గ్లో" సంస్థ స్థాపన
- ఏప్రిల్ 19, 2006 : సర్దార్ గౌతు లచ్చన్న నిర్మాణం.
- ఆగస్టు 18, 2009 : హైదరాబాద్ రవీంద్రభారతిలో గౌతు లచ్చన్నగారి శతజయంతి ఉత్సవాలు అప్పటి ముఖ్యమంత్రి డాక్టర్ వై.ఎస్.రాజశేఖర్ రెడ్డి అధ్యక్షతన ఒక సంవత్సరం కాలంపాటు నిర్వహించారు
- ఆగస్టు 16, 2014 : గౌతు లచ్చన్న గారి 106వ జయంతి ఉత్సవాలను శ్రీకాకుళం జిల్లాలో అధికారికంగా నిర్వహించుటకు ఆంధ్రప్రదేశ్ ప్రభుత్వం డి.వో. జారీచేసింది.
- సెప్టెంబర్ 10, 2015 : తోటపల్లి రిజర్వాయర్ కు గౌతు లచ్చన్నగారి పేరు నామకరణం చేస్తున్న గౌ. ముఖ్యమంత్రి శ్రీ నారా చంద్రబాబునాయుడు.



# డాక్టర్ సర్దార్ గౌతు లచ్చన్న

తోటపల్లి రిజర్వాయర్ జాతికి అంకితం చేస్తున్న సందర్భంగా ప్రత్యేక సంచిక

## ఇప్పటికే ప్రతిష్ఠించిన విగ్రహాలు



## సోంపేటలో నిర్మితమైన సర్దార్ ఘాట్



## గౌతు లచ్చన్న బలహీన వర్గాల సంస్థ అమలుచేస్తున్న కార్యక్రమాలు



## గౌతు లచ్చన్న గారి మార్గదర్శకంలో వారి ఆశయాల సూక్ష్మంగా సాగిస్తున్న సంస్థలు



### గౌతు లచ్చన్న బలహీన వర్గాల సంస్థ (గ్లో)

7-5-64, ప్లాట్ నెం.48, పాండురంగాపురం, విశాఖపట్నం-530003.

ఫోన్ : 9490690483, web : www.glowfoundations.com, e-mail : contact@glowfoundations.com